

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| ശൃംഗാരപദ്ധതിഃ ദശമീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| ശൃംഗാരപദ്ധതിഃ ദശമീ ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശൗരേഃ ശൃങ്ഗാരചേഷ്ടാനാം പ്രസൂതിം പാദുകാം ഭജേ |
യാമേഷ ഭുംകേത ശുദ്ധാന്താത് പൂർവ്വം പശ്ചാദപി പ്രഭുഃ || 10.1 ||

പ്രണതത്രിദശേന്ദ്രമളിമാലാ
മകരന്ദാർദ്രപരാഗപംകിലേന |
അനുലിമ്പതി പാദുകേ! സ്വയം ത്വാം
അനുരൂപേണ പദേന രംഗനാഥഃ || 10.2 ||

അബദാതഹിമാംശുകാനുഷക്തം
പദരക്ഷേ! ത്വയി രംഗിണഃ കദാചിത് |
കിമപി സ്ഥിതമഭിതീയമാല്യം
വിരലാവസ്ഥിതമൗക്തികം സ്മരാമി || 10.3 ||

അസഹായഗൃഹീതരംഗനാഥാം
അവരോധാംഗണസീമ്നി പാദുകേ! ത്വാം |
സുഭൃശഃ സ്വയം അർച്ചയന്തി ദൂരാത്
അവതംസോത്പലവാസിതൈരപാംഗൈഃ || 10.4 ||

നിർവ്വിശ്വമാനമപി നൃതനസന്നിവേശം
കൈവല്യകൽപിതവിഭൂഷണകായകാന്തിം |
കാലേഷു നിർവ്വിശ്വസി രംഗയുവാനം ഏകാ
ശൃങ്ഗാരനിത്യരസികം മണിപാദരക്ഷേ! || 10.5 ||

നിദ്രായിതസ്യ കമിതൂർമ്മണിപാദുകേ! ത്വാം
പര്യംകികാപരിസരം പ്രതിപദ്യമാനാ |

ശ്യാസാനിലപ്രചലിതേന ഭജസ്യമീക്ഷ്ണം
നാഭീസരോജരജസാ നവമംഗരാഗം || 10.6 ||

ശയിതവതി രജന്യാം പാദുകേ! രംഗബന്ധൗ
ചരണകമലപാർശ്വേ സാദരം വർത്തസേ ത്വം |
ഫണിപതിശയനീയാദൃത്ഥിതസ്യ പ്രഭാതേ
പ്രഥമനയനപാതം പാവനം പ്രാപ്തുകാമാ || 10.7 ||

ചരണകമലസംഗാദ്രംഗനാമസ്യ നിത്യം
നിഗമപരിമളം ത്വം പാദുകേ! നിർവ്വമന്തീ |
നിയതമതിശയാനാ വർത്തസേ സാവരോധം
ഹൃദയമധിവസന്തീം മാലികാം വൈജയന്തീം || 10.8 ||

ഉപനിഷദബലാഭിർന്നിത്യമുത്തംസനീയം
കിമപി ജലധികന്യാഹസ്തസംവാഹനാർഹം |
തവ തു ചരണരക്ഷേ! ദേവി ലീലാരവിന്ദം
ചരണസരസിജം തച്ചാരു ചാണുരഹന്തുഃ || 10.9 ||

അഖിലാന്തഃപുരവാരേഷനേകവാരം പദാവനി! സ്വൈരം |
അനുഭവതി രംഗനാഥോ വിഹാരവിക്രാന്തിസഹചരീം ഭവതീം || 10.10 ||

|| ഇതി ശ്രീപാദുകാസഹസ്രേ ശൃംഗാരപദ്ധതിഃ ദശമീ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||